

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಚಿಕ್ಕಮಗಳೂರು ಜಿಲ್ಲಾ ಪಂಚಾಯತಿ ಸಾರ್ವಜನಿಕ ಕುಂದುಕೊರತೆ ನಿವಾರಣಾ ಪ್ರಾಧಿಕಾರದ ಆದೇಶದ ವಿರುದ್ಧ ಶ್ರೀ ಎಲ್.ಸೋಮನಾಥಯ್ಯ ರವರು ಸರ್ಕಾರಕ್ಕೆ ಮೇಲ್ಮನವಿ ಸಲ್ಲಿಸಿರುವ ಕುರಿತು.

ಓದಲಾಗಿದೆ:

1. ಚಿಕ್ಕಮಗಳೂರು ಜಿಲ್ಲಾ ಪಂಚಾಯತಿ ಸಾರ್ವಜನಿಕ ಕುಂದುಕೊರತೆ ನಿವಾರಣಾ ಪ್ರಾಧಿಕಾರದ ಆದೇಶ ಸಂಖ್ಯೆ:ಜಿ.ಪಂ.ಚಿ/ಉ.ಕು.ಪ್ರ/ಸಿ.ಆರ್.25/2017-18, ದಿನಾಂಕ:04-12-2017.
2. ಶ್ರೀ ಎಲ್.ಸೋಮನಾಥಯ್ಯ ರವರು ಸರ್ಕಾರಕ್ಕೆ ಸಲ್ಲಿಸಿರುವ ಮೇಲ್ಮನವಿ ದಿನಾಂಕ:03-07-2018.
3. ಸರ್ಕಾರದ ಸಮಸಂಖ್ಯೆಯ ವಿಚಾರಣಾ ನೋಟೀಸ್, ದಿನಾಂಕ:05-05-2018 ಮತ್ತು 28-07-2018.
4. ಪಂಚಾಯತಿ ಅಭಿವೃದ್ಧಿ ಅಧಿಕಾರಿ ರವರು ಸರ್ಕಾರಕ್ಕೆ ಸಲ್ಲಿಸಿರುವ ವರದಿಯ ದಿನಾಂಕ:02-06-2018.

ಪ್ರಸ್ತಾವನೆ:

ಮೇಲೆ ಓದಲಾದ ಕ್ರಮ ಸಂಖ್ಯೆ (1) ರಲ್ಲಿ ಕುಂದುಕೊರತೆ ನಿವಾರಣಾ ಪ್ರಾಧಿಕಾರ, ಜಿಲ್ಲಾ ಪಂಚಾಯತಿ ಚಿಕ್ಕಮಗಳೂರು ರವರ ಸಂಖ್ಯೆ:ಜಿ.ಪಂ.ಚಿ/ಉ.ಕು.ಪ್ರ/ಸಿ.ಆರ್.25/2017-18, ದಿನಾಂಕ:04-12-2017ರ ಆದೇಶದಲ್ಲಿ ಹಕ್ಕುಪತ್ರದ ಸತ್ಯಾಸ್ತೃತೆ ಮತ್ತು ವಿಸ್ತೀರ್ಣ ಸ್ಥಿರೀಕರಣ ವಿಷಯ ನ್ಯಾಯಾಲಯದಲ್ಲಿರುವುದರಿಂದ ನ್ಯಾಯಾಲಯದ ಆದೇಶದ ನಂತರ ಅಸೆಸ್‌ಮೆಂಟ್ ರಿಜಿಸ್ಟ್ರಾರ್‌ನಲ್ಲಿ ಮಾರ್ಪಾಡಿನ ಪ್ರಶ್ನೆ ಉದ್ಭವಿಸುತ್ತದೆ. ಸದರಿ ಪ್ರಕರಣದಲ್ಲಿ ಲಭ್ಯವಿರುವ ಎಲ್ಲಾ ಅಂಶಗಳನ್ನು ಕಾನೂನಿನಾತ್ಮಕ, ಆಡಳಿತಾತ್ಮಕ ರೀತಿಯಿಂದಲೂ ಪರಿಗಣಿಸಿ ದೂರುದಾರರು ದೂರಿನಲ್ಲಿ ತಿಳಿಸಿರುವಂತೆ ಪಿಡಿಓ ರವರು ಉದ್ದೇಶಪೂರ್ವಕವಾಗಿ ದುರುದ್ದೇಶದಿಂದ ಕರ್ತವ್ಯಲೋಪ ಮಾಡಿರುವುದಿಲ್ಲ ಎಂದು ಆದೇಶಿಸಿರುತ್ತಾರೆ.

ಮೇಲೆ ಓದಲಾದ (2)ರ ಆದೇಶದ ವಿರುದ್ಧ ಶ್ರೀ ಎಲ್.ಸೋಮನಾಥಯ್ಯ, ಚಿಕ್ಕಮಗಳೂರು ಜಿಲ್ಲೆ ರವರು ಸರ್ಕಾರಕ್ಕೆ ದಿನಾಂಕ:03-07-2018 ರಂದು ಮೇಲ್ಮನವಿಯನ್ನು ಸಲ್ಲಿಸಿರುತ್ತಾರೆ. ಸದರಿ ಮೇಲ್ಮನವಿಯಲ್ಲಿ ಮೇಲ್ಕಂಡ ಆದೇಶದ ವಿರುದ್ಧ ದೂರುದಾರರು ತಮ್ಮ ಮನವಿಯಲ್ಲಿ ಚಿಕ್ಕಮಗಳೂರು ಜಿಲ್ಲೆ ತರೀಕೆರೆ ತಾಲ್ಲೂಕು ಬೇಲೇನಹಳ್ಳಿ ಗ್ರಾಮ ಪಂಚಾಯತಿ ವ್ಯಾಪ್ತಿಯ ಬೇಲೇನಹಳ್ಳಿ ತಾಂಡ್ಯದ ಖಾನೇಶುಮಾರಿ ಸಂಖ್ಯೆ:58 ಸ್ವತ್ತು ಅರ್ಜಿದಾರರ ತಾಯಿ ಭಿಮಣಿ ರವರ ಪಿತ್ರಾರ್ಜಿತ ಆಸ್ತಿಯಾಗಿದ್ದು, ಸದರಿ ಸ್ವತ್ತಿಗೆ ತಹಸೀಲ್ದಾರ್ ರವರು ನಿವೇಶನ ಸಂಖ್ಯೆ:42 ರನ್ನು 40*120 ಅಡಿ ಮಂಜೂರು ಮಾಡಿದ್ದು, 1981 ರಲ್ಲಿ ಸದರಿ ಗ್ರಾಮ ಪಂಚಾಯತಿಯಲ್ಲಿ ಖಾತೆ ದಾಖಲಾಗಿರುತ್ತದೆಂದು ತಿಳಿಸಿರುತ್ತಾರೆ.

ಮುಂದುವರೆದು, 2002 ರಲ್ಲಿ ಸದರಿ ಖಾತೆಗೆ ಸಂಖ್ಯೆ:184 ನೀಡಿ 39*63 ಎಂದು ನಮೂದು ಮಾಡಿ ಉಳಿಕೆ ಜಾಗಕ್ಕೆ 200 ಖಾತೆ ಸಂಖ್ಯೆಯಲ್ಲಿ ಹೇಮ್ಲಿಬಾಯಿ ರವರಿಗೆ 25*55 ಎಂದು ಬರೆದು ದಾಖಲೆ ವಜಾ ಮಾಡಿರುತ್ತಾರೆ. ಚೆಕ್ಕುಬಂದಿಯನ್ನು ಬದಲಾಯಿಸಿರುತ್ತಾರೆ. ಆದ್ದರಿಂದ ನಾನು ದಿನಾಂಕ:17-06-2002 ರಿಂದ 28-07-2012 ರವರೆಗೆ 07 ಅರ್ಜಿಗಳನ್ನು ನೀಡಿದರೂ ಸಹ ಗ್ರಾಮ ಪಂಚಾಯತಿಯವರು ಯಾವುದೇ ಕ್ರಮ ಕೈಗೊಂಡಿರುವುದಿಲ್ಲ.

ಎದುರುದಾರರಾದ ಸುಶೀಲಾಬಾಯಿ ಮತ್ತು ಅವರ ಮಕ್ಕಳು ನನ್ನ ಹಕ್ಕಿನ ಜಾಗಕ್ಕೆ ಅತಿಕ್ರಮಣ ಮಾಡಿ ಸುತ್ತಲೂ ಹಾಕಿದ ಕಲ್ಲುಕಂಬ ಮತ್ತು ತಂತಿಬೇಲಿಯನ್ನು ತೆಗೆದು ನನ್ನ ಮೇಲೆ ಹಲ್ಲೆ ಮಾಡಲು ಮೊದಲನೇ ಪ್ರತಿವಾದಿಯೇ ಕಾರಣರಾಗಿರುತ್ತಾರೆ.

ಸದರಿ ಜಾಗದ ಬಗ್ಗೆ ನ್ಯಾಯಾಲಯದಲ್ಲಿ ತಡೆಯಾಜ್ಞೆ ನೀಡಿದ್ದರೂ ಸಹ ಪಂಚಾಯತಿ ಅಭಿವೃದ್ಧಿ ಅಧಿಕಾರಿಯವರು ಸುಶೀಲಾಬಾಯಿಯವರಿಗೆ ವಸತಿ ಯೋಜನೆಯ ನಿಯಮಗಳನ್ನು ಉಲ್ಲಂಘಿಸಿ ಅಂಬೇಡ್ಕರ್ ಮನೆ

ಮಂಜೂರು ಮಾಡಿ ನನ್ನ ಹಕ್ಕಿನ 10 ಅಡಿ ಜಾಗವನ್ನು ಸೇರಿಸಿ ಮನೆ ನಿರ್ಮಾಣ ಮಾಡಲು ಪರವಾನಿಗೆಯನ್ನು ನೀಡಿರುತ್ತಾರಂದು ತಿಳಿಸಿರುತ್ತಾರೆ.

ಈ ಬಗ್ಗೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿಗೆ ದೂರು ಅರ್ಜಿ ಸಲ್ಲಿಸಿದ್ದು, ಸದರಿ ವಿಚಾರವಾಗಿ ಚಿಕ್ಕಮಗಳೂರು ಜಿಲ್ಲಾ ಪಂಚಾಯತಿ ಸಾರ್ವಜನಿಕ ಕುಂದುಕೊರತೆ ನಿವಾರಣಾ ಪ್ರಾಧಿಕಾರಕ್ಕೆ ವಿಚಾರಣೆಗಾಗಿ ಕಳುಹಿಸಿದ್ದು, ಸದರಿಯವರು ಯಾವುದೇ ದಾಖಲೆ ಪರಿಶೀಲನೆ ಮಾಡದೇ ತಪ್ಪಾಗಿ ನಡವಳಿ ಪಾಸ್ ಮಾಡಿದ್ದು, ಸದರಿ ನಡವಳಿಯ ವಿರುದ್ಧ ಸರ್ಕಾರಕ್ಕೆ ಮೇಲ್ಮನವಿ ಸಲ್ಲಿಸುತ್ತಿರುವುದಾಗಿ ತಿಳಿಸಿರುತ್ತಾರೆ.

ಮೇಲೆ ಓದಲಾದ (3) ರನ್ವಯ ಸದರಿ ಪ್ರಕರಣಕ್ಕೆ ಸಂಬಂಧಿಸಿದಂತೆ ದಿನಾಂಕ:30-05-2018 ಮತ್ತು 04-08-2018 ರಂದು ವಿಚಾರಣೆ ನಡೆಸಲಾಯಿತು. ಸದರಿ ವಿಚಾರಣೆಗೆ ಅರ್ಜಿದಾರರು ಹಾಜರಾಗಿರುತ್ತಾರೆ ಹಾಗೂ ತಮ್ಮ ಲಿಖಿತ ಹೇಳಿಕೆಯನ್ನು ಸಲ್ಲಿಸಿರುತ್ತಾರೆ. ಅದರಂತೆ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೇಲೇನಹಳ್ಳಿ ಗ್ರಾಮ ಪಂಚಾಯತಿ, ತಾಲ್ಲೂಕು ಪಂಚಾಯತಿ ಹಾಗೂ ಜಿಲ್ಲಾ ಪಂಚಾಯತಿ ಅಧಿಕಾರಿಗಳು ಹಾಜರಾಗಿರುತ್ತಾರೆ.

ಮೇಲೆ ಓದಲಾದ (4)ರಲ್ಲಿ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ ರವರು ಶ್ರೀ ಎಲ್.ಸೋಮಾನಾಯ್ಕ ಇವರಿಗೆ 1980 ರಲ್ಲಿ ನಿವೇಶನ ಸಂಖ್ಯೆ:42 ಅಳತೆ 120*40 ಅಡಿ ಜಾಗಕ್ಕೆ ಹಕ್ಕು ಪತ್ರ ನೀಡಲಾಗಿದೆ. ಹಕ್ಕುಪತ್ರ ನೀಡಿದ ಬಗ್ಗೆ ಫಲಾನುಭವಿಗಳ ಪಟ್ಟಿ ಹಾಗೂ ನಿವೇಶನ ರಚನೆ ಮಾಡಿದ ಯಾವುದೇ ದಾಖಲಾತಿಗಳು ತಾಲ್ಲೂಕು ಕಛೇರಿ ಮತ್ತು ತಾಲ್ಲೂಕು ಪಂಚಾಯತಿಗಳಲ್ಲಿ ಮಾಹಿತಿ ಲಭ್ಯವಿಲ್ಲದ ಬಗ್ಗೆ ಮಾನ್ಯ ತಹಶೀಲ್ದಾರ್ ಹಾಗೂ ಕಾರ್ಯನಿರ್ವಾಹಕ ಅಧಿಕಾರಿ ಮಾಹಿತಿ ನೀಡಿರುತ್ತಾರೆ.

ಸದರಿಯವರು 2002 ರಲ್ಲಿ ಪಂಚಾಯತಿಗೆ ಖಾತೆ ಮಾಡಲು ಅರ್ಜಿ ಸಲ್ಲಿಸಿರುತ್ತಾರೆ. 2002-03 ರಲ್ಲಿ ಅಸಸ್ಮೆಂಟ್ ಪುಸ್ತಕದಲ್ಲಿರುವಂತೆ ಸದರಿ ಸ್ಥತ್ತಿನ ವಿಸ್ತೀರ್ಣ 39*65 ಎಂದು ಇರುತ್ತದೆ.

ಇವರ ಕೋರಿರುವಂತೆ ಹಕ್ಕುಪತ್ರದಂತೆ ಖಾತೆ ಮಾಡಿದರೆ ಹೇಮ್ಲಿಬಾಯಿ ಇವರ ಅಸಸ್ಮೆಂಟ್ ಸಂಖ್ಯೆ:65 ರ ಅಳತೆ 25*55 ಪೂರ್ತಿ ನಿವೇಶನ, ಸುಶೀಲಾಬಾಯಿ ಇವರ ಅಸಸ್ಮೆಂಟ್ ಸಂಖ್ಯೆ:64 ರ ಅಳತೆ 37*55 ಭಾಗಶಃ ನಿವೇಶನ, ಬದ್ಯಾನಾಯ್ಕ ಇವರ ಅಸಸ್ಮೆಂಟ್ ಸಂಖ್ಯೆ:66ರ ಅಳತೆ 34*55 ನಿವೇಶನದಲ್ಲಿನ ಭಾಗಶಃ ಜಾಗವು ಸೋಮಾನಾಯ್ಕ ಇವರ ಖಾತೆಗೆ ಸೇರಿಸಬೇಕಾಗುತ್ತದೆ. ಅಲ್ಲದೇ 1988 ರಿಂದ ಇರುವ ಎಲ್ಲಾ ಅಸಸ್ಮೆಂಟ್ ರಿಜಿಸ್ಟರ್‌ಗಳಲ್ಲಿಯೂ ಸೋಮಾನಾಯ್ಕ, ಹೇಮ್ಲಿಬಾಯಿ ಹಾಗೂ ಸುಶೀಲಾಬಾಯಿ ಇವರ ಖಾತೆಯು ಈಗಿನ ಅಳತೆಯಂತೆ ದಾಖಲಾಗಿರುತ್ತದೆ.

ಬೇಲೇನಹಳ್ಳಿ ಗ್ರಾಮ ಪಂಚಾಯತಿಯ ಪಿಡಿಓ ಆಗಿ ದಿನಾಂಕ:28-10-2015 ರಂದು ಕರ್ತವ್ಯಕ್ಕೆ ಹಾಜರಾಗಿರುತ್ತೇನೆ. 1988-89 ಹಾಗೂ 2002-03ನೇ ಸಾಲಿನ ಅಸಸ್ಮೆಂಟ್ ರಿಜಿಸ್ಟರ್‌ನ್ನು ಮಾತ್ರ ಚಾರ್ಜ್ ಪಡೆದಿರುತ್ತೇನೆ.

ದಿನಾಂಕ:29-09-2016 ರಂದು ಸುಶೀಲಾಬಾಯಿ ಇವರ ಅಸಸ್ಮೆಂಟ್ ಸಂಖ್ಯೆ:64 ರ ಅಳತೆಗಾಗಿ ಅರ್ಜಿ ಸಲ್ಲಿಸಿದ್ದು, ದಿನಾಂಕ:07-10-2016ರ ಸಾಮಾನ್ಯ ಸಭೆಯಲ್ಲಿ ಚರ್ಚಿಸಲಾಗಿ ಅಳತೆ ಮಾಡಲು ಸರ್ವಾನುಮತದಿಂದ ತೀರ್ಮಾನಿಸಿ ದಿನಾಂಕ:19-11-2016 ರಂದು ನೋಟೀಸ್ ನೀಡಲಾಯಿತು. ಸೋಮಾನಾಯ್ಕ ಇವರ ನಿವೇಶನಕ್ಕೂ ಸದರಿ ನಿವೇಶನಕ್ಕೂ ಯಾವುದೇ ಸಂಬಂಧವಿರುವುದಿಲ್ಲ. ಆದ್ದರಿಂದ ಸದರಿಯವರಿಗೆ ಅಳತೆ ಮಾಡುವ ಬಗ್ಗೆ ಮಾಹಿತಿ ನೀಡಿರುವುದಿಲ್ಲ. ಯಾವುದೇ ಕಲ್ಲುಕಂಬ ಹಾಗೂ ತಂತಿಯನ್ನು ನಾವು ಕೀಳಿಸಿರುವುದಿಲ್ಲ ಹಾಗೂ ಸದರಿಯವರ ಮೇಲೆ ಯಾವುದೇ ದೌರ್ಜನ್ಯ ಮಾಡಿರುವುದಿಲ್ಲ. ಆದರೆ ಸದರಿಯವರು ದಿನಾಂಕ:23-12-2016 ರಂದು ತಮ್ಮ ಮೇಲೆ ಹಲ್ಲೆ ಮಾಡಿ ಜೀವ ಬೆದರಿಕೆ ಒಡ್ಡಿರುವ ಬಗ್ಗೆ ದೂರು ಸಲ್ಲಿಸಿರುತ್ತಾರೆ. ದಿನಾಂಕ:24-12-2016 ರಂದು ರಜಾಕಾಲಿನ ಜಿಲ್ಲಾ ನ್ಯಾಯಾಲಯ, ಚಿಕ್ಕಮಗಳೂರಿನಲ್ಲಿ ಸಿವಿಲ್ ವ್ಯಾಜ್ಯ ಹೂಡಿರುತ್ತಾರೆ.

2016-17ನೇ ಸಾಲಿನ ಡಾ|| ಬಿ.ಆರ್.ಅಂಬೇಡ್ಕರ್ ವಸತಿ ಯೋಜನೆಯಡಿ ಶ್ರೀಮತಿ ಸುಶೀಲಾಬಾಯಿರವರಿಗೆ ದಿನಾಂಕ:23-12-2016 ರಲ್ಲಿ ಮನೆ ಮಂಜೂರಾಗಿರುತ್ತದೆ. ಫಲಾನುಭವಿ ಪ.ಜಾತಿ ಜನಾಂಗಕ್ಕೆ ಸೇರಿದ್ದು, ಬಿಪಿಎಲ್

ಪಡಿತರ ಚೀಟಿಯನ್ನು ಮತ್ತು ತಹಶೀಲ್ದಾರರಿಂದ ಜಾತಿ ಮತ್ತು ಆದಾಯ ಪ್ರಮಾಣ ಪತ್ರ ಹೊಂದಿರುತ್ತಾರೆ. ಸದರಿ ದಾಖಲಾತಿಗಳ ಆಧಾರದ ಮೇಲೆ ದಿನಾಂಕ:20-09-2016 ರಂದು ನಡೆದ ಗ್ರಾಮ ಸಭೆಯಲ್ಲಿ ಫಲಾನುಭವಿ ಆಯ್ಕೆ ಮಾಡಲಾಗಿರುತ್ತದೆ. ದಿನಾಂಕ:29-08-2017 ರಂದು ಸದರಿ ಕಟ್ಟಡಕ್ಕೆ ಲೈಸೆನ್ಸ್ ನೀಡಲಾಗಿರುತ್ತದೆ. ಮಾಹಿತಿ ಹಕ್ಕಿನಡಿ ಕೋರಿಧ. ದಿನಾಂಕ:12-06-2017 ರಂದು ಪರವಾನಿಗೆ ನೀಡಿರುವುದಿಲ್ಲ. ನಾನು ವಿವಾದಿತವಲ್ಲದ ಜಾಗದಲ್ಲಿ ಮನೆ ನಿರ್ಮಾಣ ಮಾಡಲು ಕಟ್ಟಡ ಪರವಾನಿಗೆ ನೀಡಲಾಗಿರುತ್ತದೆ. ಫಲಾನುಭವಿಗಳು ತಮ್ಮದೇ ಸ್ವಾಧೀನಾನುಭವದ ಜಾಗದಲ್ಲಿ ತಳಪಾಯ ಹಾಕಿಕೊಂಡಿರುತ್ತಾರೆ ಎಂದು ತಮ್ಮ ಲಿಖಿತ ಹೇಳಿಕೆಯನ್ನು ಸಲ್ಲಿಸಿರುತ್ತಾರೆ.


ಈ ಪ್ರಕರಣದಲ್ಲಿ ಲಭ್ಯವಿರುವ ಎಲ್ಲಾ ದಾಖಲೆಗಳನ್ನು ಪರಿಶೀಲಿಸಲಾಗಿ, ಸದರಿ ಪ್ರಕರಣವು ಸಿವಿಲ್ ನ್ಯಾಯಾಲಯದ ವಿಚಾರಣಾ ಹಂತದಲ್ಲಿರುವುದರಿಂದ, ಶ್ರೀ ಎಲ್ ಸೋಮಣ್ಣನಾಯ್ಕ ರವರು ಸರ್ಕಾರಕ್ಕೆ ಸಲ್ಲಿಸಿರುವ ಮೇಲ್ಮನೆವಿಯನ್ನು ತಿರಸ್ಕರಿಸಿ, ಕುಂದುಕೊರತೆ ನಿವಾರಣಾ ಪ್ರಾಧಿಕಾರ, ಜಿಲ್ಲಾ ಪಂಚಾಯತಿ ಚಿಕ್ಕಮಗಳೂರು ರವರ ಆದೇಶವನ್ನು ಎತ್ತಿಹಿಡಿದು, ಪ್ರಕರಣವನ್ನು ಮುಕ್ತಾಯಗೊಳಿಸುವಂತೆ ಸರ್ಕಾರವು ನಿರ್ಣಯಿಸಿದೆ.

ಅದರಂತೆ ಈ ಕೆಳಕಂಡ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/102/ಗ್ರಾಪಂಅ/2018, ಬೆಂಗಳೂರು, ದಿನಾಂಕ:17-09-2018

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಸದರಿ ಪ್ರಕರಣವು ಸಿವಿಲ್ ನ್ಯಾಯಾಲಯದ ವಿಚಾರಣಾ ಹಂತದಲ್ಲಿರುವುದರಿಂದ, ಶ್ರೀ ಎಲ್ ಸೋಮಣ್ಣನಾಯ್ಕ ರವರು ಸರ್ಕಾರಕ್ಕೆ ಸಲ್ಲಿಸಿರುವ ಮೇಲ್ಮನೆವಿಯನ್ನು ತಿರಸ್ಕರಿಸಿ, ಕುಂದುಕೊರತೆ ನಿವಾರಣಾ ಪ್ರಾಧಿಕಾರ, ಜಿಲ್ಲಾ ಪಂಚಾಯತಿ ಚಿಕ್ಕಮಗಳೂರು ರವರ ಆದೇಶವನ್ನು ಎತ್ತಿಹಿಡಿದು, ಪ್ರಕರಣವನ್ನು ಮುಕ್ತಾಯಗೊಳಿಸುವಂತೆ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ.


(ಮುಬಾರಕ್ ಅಹ್ಮದ್), 19

ಉಪನಿರ್ದೇಶಕರು ಮತ್ತು ಪದನಿಮಿತ್ತ
ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಗೆ:

1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ ಚಿಕ್ಕಮಗಳೂರು, ಚಿಕ್ಕಮಗಳೂರು ಜಿಲ್ಲೆ.
2. ಕುಂದುಕೊರತೆ ನಿವಾರಣಾ ಪ್ರಾಧಿಕಾರ, ಜಿಲ್ಲಾ ಪಂಚಾಯತಿ ಚಿಕ್ಕಮಗಳೂರು, ಚಿಕ್ಕಮಗಳೂರು ಜಿಲ್ಲೆ.
3. ಕಾರ್ಯನಿರ್ವಾಹಕಾಧಿಕಾರಿ, ತಾಲ್ಲೂಕು ಪಂಚಾಯತಿ ತರೀಕೆರೆ, ಚಿಕ್ಕಮಗಳೂರು ಜಿಲ್ಲೆ.
4. ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಬೇಲೇನಹಳ್ಳಿ ಗ್ರಾಮ ಪಂಚಾಯತಿ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
5. ಶ್ರೀ ಸೋಮಣ್ಣನಾಯ್ಕ ಬಿನ್ ಲಚ್ಚಾನಾಯ್ಕ, ಮಿನಿ ವಿಧಾನಸೌಧ ಹಿಂಭಾಗ, ತರೀಕೆರೆ ತಾಲ್ಲೂಕು, ಚಿಕ್ಕಮಗಳೂರು ಜಿಲ್ಲೆ.
6. ಗಣಕ ಶಾಖೆ.
7. ಶಾಖಾ ರಕ್ಷಾ ಕಡತ/ಹೆಚ್ಚುವರಿ ಪ್ರತಿಗಳು.

